

Тақриз

ба автореферати диссертатсияи номзадии Додобоев Музафарчон Абдулхоликович дар мавзӯи “**ИНКИШОФИ ШАВҚИ МАЪРИФАТИИ ХОНАНДАГОН ТАВАССУТИ ТЕХНОЛОГИЯИ ИТТИЛООТӢ - КОММУНИКАТИВӢ ДАР РАВАНДИ ТАъЛИМ (ДАР АСОСИ МАВОДИ ФАННИ ГЕОГРАФИЯ)**” барои дарёftи дараҷаи илмии номзади илмҳои педагогӣ 13.00.01 - педагогикаи умумӣ, таърихи педагогика ва таҳсилот (илмҳои педагогӣ).

Диссертатсияи мазкур ба масъалаи афзалиятнокии стратегияи инкишофи технологияҳои иттилооит-коммуникатсионӣ тавассути низоми маориф, пеш аз ҳама, ба омодакуни мутахассисони баландихтисос барои татбиқ кардани он равшанӣ меандозад.

Муаллиф дар асоси таҳлил, таҳқиқ ва баррасии маводи мавҷудаи илмӣ, педагогӣ, психологӣ ва таҷрибаи пешӯдами омӯзгорон рисоларо таълиф намуда, фикру андешаҳои худро дар такя бо нишондодҳои таҳқиқот, мушоҳидаҳо ва сухбатҳо мувоғики мақсад, вазифаҳо ва фарзияву қазияҳои пешниҳодкардашуда арзёбӣ намудааст, ки онҳо ба нақшай кории диссертатсия мувоғиқат мекунанд.

Муҳиммияти мавзӯи тадқиқоти мазкур дар он аст, ки ба шарофати рушди бемайлони илм ва технологияи нав, ҳамчунин воситаҳои иттилооит ва технологияҳои коммуникатсионӣ дар ҳаёт ва фаъолияти инсони мусир – муҳити нави иттилооит ба вучуд омад, ки ба инкишофи босуръати тафаккури техниқӣ ва қобилияти фикрронии мустаҳкаму мустақили насли наврас нигаронида шудааст. Ба туфайли соҳибистиклолии Ҷумҳурии Тоҷикистон ва ба фазои иттилоотию коммуникативӣ ҳамроҳ шудани он дар мамлакат барои инкишофи тафаккури техниқӣ имконияти мусоид ба миён омад. Ҳукумати Ҷумҳурии Тоҷикистон ҷиҳати дар амал татбиқ намудани иқдоми мазкур хуччатҳои муҳимму саривақтиро мураттаб ва қабул кард, ки ҳар қадоми онҳо барои рушди ҳадафмандонаи самти мазкур зарур ба хисоб мераванд.

Ҳамаи гуфтаҳои боло мубрамияти мавзӯи диссертатсионии интихобшударо асоснок карда, арзиши илмӣ ва моҳияти амалии онро тасдиқ менамоянд.

Мо метавонем арзишмандии рисолаи таҳқиқоти мазкуро ба таври зайл арзёбӣ намоем:

Муҳакиқ мақсади таҳқиқот, объекти таҳқиқот, предмети таҳқиқот ва фарзияи таҳқиқотро дуруст муайян намуда, дар асоси онҳо вазифаҳои таҳқиқотро пешниҳод кардааст.

Асоси методологии таҳқиқотро қазияҳои асосгузорандагони фалсафа, педагогика, психология, инчуни санадҳои қонунгузории мақомоти олии Ҷумҳурии Тоҷикистон доир ба масоили воситаҳои иттилооит, технологияҳои коммуникатсионӣ, компютерикунонӣ ва коркарди методикаи мувоғиқ омӯзишӣ дар ҷаравёни таълиму тарбия равона шудаанд, ташкил доданд.

Навоварии илмии кори таҳқиқот дар он ифода мейбад, ки аввалин маротиба асосҳои илмӣ-назариявии вобастагии сифати таълими фанни география ба тағири шароити омӯзиши хонандагон ва истифодаи технологияи иттилоотӣ-коммуникативӣ барои инкишофи шавқи маърифатии хонандагон пешниҳод шуда, амсилаи (модели) комплексии ҳамгирои технологияи иттилоотӣ-коммуникативӣ ва таъминоти техникии раванди таълими география дар инкишофи шавқи маърифатии хонандагон коркард ва таҳия гардиданд, шароит ва усулҳои ташкили раванди инкишофи шавқи маърифатии хонандагон зимни фаъолияти лексионӣ ва амалӣ ҳамчун унсури асосии комплексташкилдиҳандай технологияи иттилоотӣ-коммуникативӣ ошкор ва роҳҳои инъикоси маводи таълимӣ дар муаррифҳои Microsoft Power Point ҳамчун воситаи инкишофи шавқи маърифатии хонандагон дар дарсҳои география, муайян шуданд.

Диссертатсия аз муқаддима, ду боб, хулоса, фехрасти адабиёти ва замимаҳо истифодашуда иборат аст.

Дар боби якум «Асосҳои назариявии истифодаи технологияи иттилоотӣ – коммуникативӣ дар раванди таълим» ҷанбаҳои иттилоотигардонии таълим ва маҳсусияти психологии педагогии ҳамгироӣ дар муассисаҳои таҳсилоти миёнан умумӣ, татбиқи воситаҳои аёни модернизатсияшуда ва аҳамияти онҳо дар ташаккул ва инкишофи шавқи маърифатии хонандагон, истифодаи технологияи иттилоотӣ-коммуникативӣ барои фаъолгардонии шавқи маърифатии хонандагон дар дарсҳои география таҳқиқ гардида, мазмун, шакл ва методҳои истифодаи воситаҳои аудиовизуалӣ дар дарсҳои география баррасӣ шуданд.

Дар боби дувум «Имкониятҳои истифодаи самараноки технологияи иттилоотӣ – коммуникативӣ дар рушди шавқи маърифатии хонандагон» методҳои коркарди барномаи дорои маълумоти географӣ дар барномаи Microsoft Power Point, маҳсусияти истифодаи барномаи Microsoft Power Point дар курси география ҳамчун воситаи инкишофи шавқи маърифатии хонандагон баррасӣ гардиданд, мониторинг ва ташхиси инкишофи шавқи маърифатии хонандагон тавассути Microsoft Power Point дар раванди таълим анҷом ёфта, самаранокии истифодаи воситаҳои бисёррасонай барои инкишофи шавқи маърифатии хонандагон дар дарсҳои география муайян гардид.

Дар охири ҳар як боби диссертатсия хулосаи мантиқии маводи илмии таҳлилу баррасишуда ҷамъбаст карда шудааст;

- хулосаи умумӣ ва тавсияҳои методии пешниҳодшуда ба мақсаду вазифаҳое, ки дар рисола таҳрезӣ шудаанд, мувофиқ аст.

Мазмуни автореферат ва маводи нашршуда ба мазмуни диссертатсияи таҳқиқотӣ мувофиқат менамояд.

Кори таҳқиқотии мазкур аз мавқеи муҳиммият, ҷиҳати масъалагузорӣ ва баррасию баёни андеша ниҳоят бою ғанӣ, фаҳмо, равон ва устокорона ичро карда шудааст.

Забон ва услуби баёни маводи илмӣ-таҳқиқотӣ ба мөъёри забони адабии тоҷикӣ ҷавобгӯй мебошад, вале баъзе ҳатогиҳои имлӣ дорад.

Аммо ин ҳатогиҳо арзиши кори диссертациониро кам намекунад.

Диссертатсияи Додобоев Музафарҷон Абдулҳоликович дар мавзӯи **«Инкишофи шавқи маърифатии хонандагон тавассути технологияи иттилоотӣ- коммуникативӣ дар раванди таълим (дар асоси маводи фанни география)»** ҷавобгӯйи талаботи пешниҳодшаванда ба диссертатсияи номзадӣ тибқи “Ниомнома оид ба тартиби

додани дараҷчаҳои илмӣ”-и КОА назди Президенти Ҷумҳурии Тоҷикистон, ки бо Қарори Ҳукумати Ҷумҳурии Тоҷикистон аз 26 ноябрин соли 2016, таҳти № 505 тасдик шудааст ҷавобгӯ мебошад ва муаллифи он сазовори додани дараҷаи илмии номзади илмҳои педагогӣ 13.00.01 - педагогикаи умумӣ, таърихи педагогика ва таҳсилот (илмҳои педагогӣ) мебошад.

Тақриздиҳанда:

Доктори илмҳои педагогӣ, доценти кафедраи педагогика, равоншиносӣ ва методикаи фани Донишгоҳи давлатии Ҳоруғ ба номи М. Назаршоев

Булбулов Ҷумъа

23.12. 2020 г.

Суроға : 736000, Ҷумҳурии Тоҷикистон, ш. Ҳорог, кӯчаи Ш.Шотемур 28

Тел.: (+992) 935-00-62-43

e-mail: juma.bulbulov1955@gmail.com

Имзои Булбулов Ҷумъаро тасдиқ мекунам:
Сардори РК ва КМ – и Ҷ.Ҳоруғ ба номи
М. Назаршоева
24.12.2020 г.



Шабдолов К.